

# बीकानेर में सोफिया स्कूल की लड़की कोरोना पॉजिटिव निकली

परिवार में एक पॉजिटिव आने के बाद से वो स्कूल नहीं गई

बीकानेर, (कास)। जिले में एक सप्ताह में तीसरे स्कूल स्टूडेंट को कोविड रिपोर्ट पॉजिटिव आई है। ताजा मामला जयनारायण व्यास कॉलोनी की सोलह साल की एक लड़की का है जो सोफिया स्कूल में पढ़ती है। हालांकि परिवार में एक पॉजिटिव आने के बाद से वो स्कूल नहीं गई। उसके बहन व पिता की रिपोर्ट भी कोरोना पॉजिटिव आई है। इससे पहले घर में सबसे पहले लड़की की दादी पॉजिटिव आई थी। इसके अलावा एयरफोर्स स्टेशन नाल में भी एक जवान पॉजिटिव आया है। नाल में इस बार ये पहला केस सामने आया है।

जयनारायण व्यास कॉलोनी कोरोना का हॉट स्पॉट बनता जा रहा है यहां सर्वाधिक पॉजिटिव केस हैं। शुक्रवार को तीन नए पॉजिटिव आने के साथ ही ये आंकड़ा बढ़ गया है। इसमें एक 16 साल की लड़की के अलावा उसकी 22 साल की बहन और 54 साल के पिता भी है। स्कूल स्टूडेंट के अलावा सभी ने वैक्सिनेशन करवाया हुआ है। इनमें पिता को लगातार बुखार है जबकि शेष सभी का स्वास्थ्य सही है। उधर, नाल में एक 24 साल का युवक भी पॉजिटिव आया है। इसका टेस्ट नाल

## लड़की की बहन व पिता की रिपोर्ट कोरोना पॉजिटिव है

## एयरफोर्स स्टेशन नाल में भी एक जवान पॉजिटिव आया जो पहला मामला है

एयरफोर्स स्टेशन पर ही हुआ था। कोरोना स्कूल स्टूडेंट्स में तेज गति से फैल रहा है। अब तक पॉजिटिव आए स्टूडेंट्स में एक एवीएम स्कूल का 15 साल का लड़का है तो दूसरा जयनारायण व्यास कॉलोनी में स्थित स्कूल में है। तीसरा स्टूडेंट सोफिया स्कूल का है। सोफिया स्कूल से ही पहले एक लड़की पॉजिटिव आ चुकी है। इन स्कूल स्टूडेंट्स के साथ परिजन भी पॉजिटिव आ चुके हैं। संयुक्त निदेशक डॉ. देवेन्द्र चौधरी ने बताया कि संभाग के चारों जिलों से रिपोर्ट ली जा रही है।

## अजमेर में स्पेन से आई महिला पॉजिटिव निकली

अजमेर, (कास)। अजमेर जिले में कोरोना संक्रमण बढ़ रहा है, गुरुवार को ओमिक्रोन का पहला मामला सामने आने के बाद अब शुक्रवार को स्पेन से पुष्कर आई विदेशी महिला कोरोना पॉजिटिव निकली तो वहीं ब्यावर में साउथ अफ्रीका से लौटा एक परिवार के दो बच्चों की रिपोर्ट कोरोना पॉजिटिव आई है। विदेशी महिला की रिपोर्ट पॉजिटिव आने के बाद स्वास्थ्य विभाग में हडकंप मच गया है। शुक्रवार तक अजमेर जिले में 95 कोरोना पॉजिटिव संक्रमित सामने आ चुके हैं।

ओमिक्रोन की भी दस्तक हडकंप- अजमेर जिले में ओमिक्रोन संक्रमित मरीज मिलने के बाद भी स्वास्थ्य विभाग और जिला प्रशासन में हडकंप मचा हुआ है, स्वास्थ्य विभाग द्वारा संक्रमित मरीज को जेएल एन अस्पताल में भर्ना विशेष आईसोलेशन वार्ड में भर्ती कराया गया है। वहीं संक्रमित के परिवार वालों की सैपल लेकर जांच के लिए ए भिजवाए गए हैं।

## उदयपुर में दो कोरोना संक्रमित मिले

उदयपुर, (कास)। उदयपुर जिले में शुक्रवार को दो संक्रमित मिले हैं। चार संक्रमितों के रिक्वर होने के साथ ही जिले में एक्टिव केसेस की संख्या 13 रह गई है।

## शहरी क्षेत्र से नया संक्रमित व ग्रामीण क्षेत्र का संक्रमित क्लॉज कांटेक्ट है

मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि जिले में आज प्राप्त 1780 सैम्पल जांच रिपोर्ट में से दो पॉजिटिव मिले हैं। संक्रमितों में एक शहरी क्षेत्र से नया संक्रमित व ग्रामीण क्षेत्र का संक्रमित क्लॉज कांटेक्ट है। ये संक्रमित मर्याद कॉलोनी न्यू भूपालपुरा व न्यू फ्लोरा कॉम्प्लेक्स भुवाणा क्षेत्र से हैं। संक्रमितों में से 55698 रिक्वर हो चुके हैं। जिले में शुक्रवार को चार संक्रमित रिक्वर हुए हैं। एक्टिव केसेस की संख्या 13 है।

# उपनिरीक्षक व प्लाटून कमाण्डर भर्ती परीक्षा, 2021 का परिणाम जारी

20359 अभ्यर्थी शारीरिक दक्षता परीक्षा हेतु अस्थायी रूप से उत्तीर्ण घोषित

अजमेर, (कास)। राजस्थान लोक सेवा आयोग द्वारा उपनिरीक्षक व प्लाटून कमाण्डर भर्ती परीक्षा, 2021 का परिणाम शुक्रवार को जारी किया गया। संयुक्त सचिव आशुतोष गुप्ता ने बताया कि परिणाम नॉर्मलाइजेशन कर जारी किया गया है। लिखित परीक्षा के परिणामों में नॉन टोपसपी क्षेत्र के 18787 तथा टोपसपी क्षेत्र के 1572 अभ्यर्थी शारीरिक दक्षता परीक्षा हेतु उनकी पात्रता की शर्तों पर अस्थायी रूप से उत्तीर्ण घोषित किए गए हैं। माननीय

## साक्षात्कार के समय की जाएगी पात्रता संबंधी जांच

न्यायालय में प्रकरण विचाराधीन होने के कारण 5 अभ्यर्थियों, अनुचित साधन अपनाने के कारण 9 अभ्यर्थियों तथा प्रशासनिक कारणों से 8 अभ्यर्थियों का परिणाम सील्ड कवर में रखा गया

ही विस्तृत परिणाम आयोग की वेबसाइट पर देखा जा सकता है। गुप्ता ने बताया कि शारीरिक दक्षता परीक्षा हेतु अस्थायी रूप से सफल अभ्यर्थियों की पात्रता सम्बन्धी जांच साक्षात्कार के समय की जाएगी। परिणाम में सफल घोषित अभ्यर्थियों को शारीरिक दक्षता परीक्षा के लिए ए महानिदेशक एवं महानिरीक्षक पुलिस स, राजस्थान, जयपुर द्वारा आमंत्रित किया जाएगा। इसका कार्यक्रम सम्बन्धित अभ्यर्थियों को उनके द्वारा ही सूचित किया जायेगा।

## दुकान में आग से सामान जला

अलवर, (निर्स)। बहरोड़ कस्बे में शुक्रवार सुबह पैरामिलिट्री सामान की दुकान के गोदाम में आग लग गई। जिससे लाखों रुपए का सामान जल गया। दमकल टीम ने सुबह ही आग पर काबू पा लिया लेकिन तब तक काफी सामान जल कर राख हो गया। पैरामिलिट्री कैटन के गोदाम में सुबह शॉर्ट सर्किट से आग लगना बताया गया। फायरमैन जगदीप तक्षक ने बताया कि सुबह करीब सवा 7 बजे आग की सूचना मिली थी। जिस पर सहायक अग्निशमन अधिकारी अजय चौधरी सहित दमकल का स्टाफ मौके पर पहुंचा। आग पर काबू पाया गया। दुकानदार मौके पर पहुंचा और आग की सूचना मिलने पर अगल-बगल के दुकानदार भी मौके पर पहुंच गए। दमकल ने समय पर आग पर काबू पा लिया। जिससे आग नहीं फैली।

## तीन घण्टे विद्युत आपूर्ति बंद रहेगी

निवाड़, (निर्स)। चैनपुरा 132 के वी जीएसएस पर 25 दिसम्बर शनिवार को मेटेनॉस कार्य को लेकर 3 घण्टे विद्युत आपूर्ति बंद रहेगी। जेवीवीएएल जयपुर डिस्कॉम निवाड़ के सहायक अभियंता (अ प्रथम) के.सी. माली ने बताया कि 132 के वी जीएसएस चैनपुरा से निकलने वाले सम्पूर्ण निवाड़ शहरी व ग्रामीण क्षेत्र में प्रातः 10 बजे से दोपहर 1 बजे तक विद्युत आपूर्ति बंद रहेगी।

## कलैक्टर मोदी को प्रदान किया प्रशस्ति पत्र

जैसलमेर, (निर्स)। जैसलमेर जिला कलैक्टर आशीष मोदी को सीमा सुरक्षा बल के स्थापना दिवस पर शहीद पुनर्मसिंह स्टेडियम में जिला प्रशासन के उक्त एवं सराहनीय योगदान के लिए सम्मानित किया गया है। सीमा सुरक्षा बल महानिदेशालय दिल्ली की ओर से महानिदेशक पंकज कुमार सिंह ने जिला कलैक्टर आशीष मोदी के योगदान की सराहना करते हुए प्रशस्ति पत्र प्रदान किया। सीमा सुरक्षा बल के महानिदेशालय की ओर से बीएसएफ एएसएक्यू बीकानेर के डीआईजी पुष्पेन्द्रसिंह राठौड़ एवं जैसलमेर के जिला पुलिस अधीक्षक डॉ. अजयसिंह को भी बीएसएफ स्थापना दिवस समारोह के सफल आयोजन में उल्लेखनीय भूमिका निवाह के लिए प्रशस्ति पत्र प्रदान किया।

# व्याख्याताओं को पदोन्नित के बाद दी एसीपी, राज्यभर में होगा बहिष्कार

राजस्थान शिक्षक संघ एकीकृत ने लिया बहिष्कार का फैसला

उदयपुर, (कास)। राजस्थान शिक्षक संघ एकीकृत द्वारा आगामी राज्य स्तरीय सम्मेलन में वर्तमान में राजस्थान के लगभग 2500 से अधिक व्याख्याताओं के लिए पदोन्नित के बाद मिलने वाली एसीपी को अपमानजनक करार देते हुए इसका राज्य भर में बहिष्कार किया जाएगा।

एकीकृत के प्रदेश मीडिया प्रभारी राज गोपाल सिंह आसोलिया ने बताया कि वर्तमान में पदोन्नति से व्याख्याता बने लगभग 25000 व्याख्याताओं को 30 वर्ष बाद जो तृतीय एसीपी मिल रही है वह अपने आप में अपमानजनक

अवैधानिक एवं नियमानुसार नहीं है। वर्तमान में तृतीय श्रेणी शिक्षकों को एसीपी 4200 पे ग्रेड ग्रेड पे द्वितीय एसीपी पर 4800 पे एवं तृतीय 27 वर्षीय एसीपी पर 5400 ग्रेड पे एल 3, 9, 27 वर्ष पर मिल जाती है जबकि यही एसीपी पदोन्नति से व्याख्याता बने पर 30 वर्ष बाद मिलती है जबकि व्याख्याता के लिए तृतीय एसीपी ग्रेड पे 6600 एल 16 मिलनी चाहिए क्योंकि व्याख्याता की एंटी पर ग्रेड 4800. उसके बाद पता में सपी 5400 एल 14 एवं तृतीय एसीपी प्रधानाचार्य एल 16,6600 ग्रेड पे

मिलनी चाहिए। राजस्थान शिक्षक संघ एकीकृत के प्रदेश अध्यक्ष गिरिराज शर्मा प्रदेश महामंत्री विपिन जैन एवं प्रदेश मीडिया प्रभारी गोपाल सिंह आसोलिया ने मुख्यमंत्री अशोक गहलोत और शिक्षा मंत्री डॉक्टर बीडी कल्ला एवं वेतन निराकरण समिति से तत्काल विवसंगति दूर करने का आग्रह किया है एवं ऐसा नहीं करने पर इस अपमानजनक एसीपी का बहिष्कार करने का निर्णय लिया है इस संबंध में राज्य स्तरीय सम्मेलन में राज्यव्यापी बहिष्कार का निर्णय लिया जाएगा।

## दो बालिकाओं को बाल श्रम से मुक्त कराया

भरतपुर, (निर्स)। श्रम विभाग द्वारा 20 से 31 दिसम्बर तक संचालित किए जा रहे बाल श्रम के विरुद्ध अभियान के तहत शुक्रवार को 2 नाबालिग बालिकाओं को बाल श्रम से मुक्त कराया। श्रम विभाग के संभागीय श्रम आयुक्त ओपी सहारण एवं बाल कल्याण समिति के अध्यक्ष गंगाराम पाराशर ने संयुक्त निर्देशन में श्रम निरीक्षक माधव गोस्वामी, मानव तस्करी निरोधी इकाई एवं चाइल्ड लाइन द्वारा संयुक्त कार्यवाही कर नदबई के ग्राम बुधवारी स्थित ओम शांति ईट भट्टा से दो नाबालिग बालिकाओं को बाल श्रम से मुक्त कराया। बालिकाओं को बाल कल्याण समिति के समक्ष पेश कर बालगृह भेजा गया एवं नियोजक के विरुद्ध थाना नदबई में एफआईआर दर्ज कराई गई, साथ ही भट्टे पर मौजूद सभी मजदूरों को विभाग की योजनाओं के बारे में जानकारी दी गई।

# महाराजा आफ जोधपुर गोल्डन जुबली कप का पहला दिन अचीवर्स डीबी रियल्टी के नाम रहा

जोधपुर पोलो-2021 : पोलो फैंक्ट्री को ढाई गोल के अन्तर से हरयाया

जोधपुर, (कास)। जोधपुर पोलो एवं इक्विस्टेरियन इंस्टीट्यूट, जोधपुर के तत्वावधान में महाराजा गजसिंह स्पोर्ट्स फाउंडेशन पोलो मैदान में चल रहे 22वें जोधपुर पोलो सीजन 2021 में शुक्रवार 24 दिसम्बर से मेहरानगढ़ वैण्ड की सुमधुर धुनों के साथ महाराजा आफ जोधपुर गोल्डन जुबली कप (10 गोल) टूर्नामेंट शुरू हुआ। दोपहर 3 बजे पोलो फैंक्ट्री और अचीवर्स डीबी रियल्टी टीमों के बीच खेले गये इस मैच को रियल्टी टीम ने साढ़े पांच के मुकाबले आठ गोल कर ढाई गोल के अन्तर से जीत लिया।



अचीवर्स डीबी रियल्टी और पोलो फैंक्ट्री के खिलाड़ी शांट लगाते हुए।

आधे गोल की शुरुआती बढ़त के साथ खेलने मैदान में उतरी पोलो फैंक्ट्री टीम के सिद्धांत शर्मा तथा रियल्टी टीम के अर्जेन्टीना के खिलाड़ी जराडो मैजिनी ने अपना स्वाभाविक प्रदर्शन दोहराते हुए चार-चार गोल किए। मैच के दौरान जोधपुर पोलो के मुख्य संरक्षक पूर्व नरेश गजसिंह, मेजर जनरल नरपतिसिंह राजपुत्रहित, वीएसएम पुनायथा, मेहरानगढ़ म्यूजियम ट्रस्ट के सहायक निदेशक डॉ. महेन्द्रसिंह तंवर

व कर्नल गिरेन्द्रसिंह दाखा वीएसएम मैदान में उपस्थित थे। मैच के प्रारम्भ में

सनसिटी ज्वैल्स जोधपुर की सोनू जैन ने गेंद फेंककर खेल शुरू कराया।

जोधपुर पोलो एवं इक्विस्टेरियन इंस्टीट्यूट, जोधपुर के मानद सचिव

कर्नल उममेदसिंह ने बताया कि पोलो फैंक्ट्री की ओर से खेलते हुए टीम के चार हैण्डिकेप के खिलाड़ी सिद्धांत शर्मा ने चार चक्कर के खेल में प्रत्येक चक्कर में एक-एक कुल चार गोल किए। टीम के साथी खिलाड़ी प्रणव कपूर ने भी चौथे चक्कर में एक गोल किया। मुकाबले में अचीवर्स डीबी रियल्टी टीम की ओर से खेलते हुए टीम के पांच हैण्डिकेप के विदेशी खिलाड़ी जराडो मैजिनी ने भी प्रत्येक चक्कर में एक-एक कुल चार गोल किए। साथी खिलाड़ी दो हैण्डिकेप के घनंजयसिंह जयपुर ने पहले चक्कर में एक गोल, भंवर हेमेट्रसिंह ने तीसरे चक्कर में एक गोल व तीन हैण्डिकेप के खिलाड़ी सैय्यद बशीर अली ने चौथे चक्कर में दो गोल किए। मैच के अम्पायर उदय कलान व कर्नल रवि राठौड़ वीएसएम (से.नि.) थे जबकि रैफरी सैय्यद शमशेर अली व मैच की कोमन्टी अजिंश सिंह, मेजर अमनसिंह व अंकुर मिश्रा ने संयुक्त रूप से की। शनिवार 25 दिसम्बर को भंवर बाईजोलाल वारा राज्य कप का प्रदर्शन मैच दोपहर 3 बजे में खेल जायेगा।

## मालपुरा के निजी स्कूलों में सरकारी आदेशों की उड़ रही धज्जियां

मालपुरा, (निर्स)। नये बेरिएन्ट ऑर्मिक्रोन के खतरों को नजर अंदाज कर अपने निजी लाभ को सर्वोपरी मान मालपुरा के निजी स्कूलों में स्कूल संचालक सरकारी आदेशों की जमकर धज्जियां उडा रहे हैं। मालपुरा में निजी स्कूल संचालक क्लास रूम में ना तो सोशल डिस्टेंस की पालना करा रहे और ना ही विद्यालय में प्रवेश से पूर्व मास्क की अनिवार्यता के आदेशों की कोई पालना कर रहे हैं।

इतना ही नहीं निजी विद्यालयों में बच्चों को संक्रमण से बचाव के लिए प्रवेश द्वार पर थर्मल स्क्रीनिंग, सैनेटाइज व मास्क सहित साबुन से हाथ धुलाई जैसे सुरक्षा संसाधनों का भी उपयोग नहीं लिया जा रहा है। बाल वाहिनी ऑटो में भी बच्चों को चालक द्वारा क्षमता से अधिक बैठाया जा रहा है। शिक्षा विभाग के साथ-साथ पुलिस व प्रशासनिक अधिकारियों की जानकारी में सारा माजरा होने के बावजूद किसी ने भी गाईडलाईन्स व सरकार के आदेशों की पालना कराना मुनासिब नहीं समझा।

## पहली बार डिस्कॉम को 175.72 करोड़ रुपयों का शुद्ध लाभ

अजमेर, (कास)। अजमेर विद्युत वितरण निगम लिमिटेड द्वारा बिजली चोरी के विरुद्ध अभियान तथा राज्य वसूली का असर अब दिखने लगा है। अजमेर डिस्कॉम ने वित्तीय वर्ष 2020-21 में रिकॉर्ड 175.72 का शुद्ध लाभ अर्जित किया है। डिस्कॉम एमडी वी.एस. भाटी ने अपने अधिकारियों एवं कर्मचारियों की कड़ी मेहनत को इसका श्रेय दिया है। अजमेर विद्युत वितरण निगम लिमिटेड प्रबंध निदेशक श्री वी.एस. भाटी ने बताया कि अजमेर डिस्कॉम ने प्रदेश ही नहीं वरन् देश भर की बिजली वितरण कंपनियों के लिए नए आदर्श स्थापित किए हैं। जहां एक ओर देश की लगभग अधिकांश बिजली वितरण कंपनियां लगातार घाटों का सामना कर रही है वहीं अजमेर डिस्कॉम ने अपने अधिकारियों व कर्मचारियों की कड़ी मेहनत से बिजली चोरी पर लगाम कसकर 175.72 करोड़ रुपयों का शुद्ध लाभ अर्जित किया है। अजमेर विद्युत वितरण निगम लिमिटेड के प्रबंध निदेशक श्री

अजमेर, (कास)। अजमेर विद्युत वितरण निगम लिमिटेड द्वारा बिजली चोरी के विरुद्ध अभियान तथा राज्य वसूली का असर अब दिखने लगा है। अजमेर डिस्कॉम ने वित्तीय वर्ष 2020-21 में रिकॉर्ड 175.72 का शुद्ध लाभ अर्जित किया है। डिस्कॉम एमडी वी.एस. भाटी ने अपने अधिकारियों एवं कर्मचारियों की कड़ी मेहनत को इसका श्रेय दिया है। अजमेर विद्युत वितरण निगम लिमिटेड प्रबंध निदेशक श्री वी.एस. भाटी ने बताया कि अजमेर डिस्कॉम ने प्रदेश ही नहीं वरन् देश भर की बिजली वितरण कंपनियों के लिए नए आदर्श स्थापित किए हैं। जहां एक ओर देश की लगभग अधिकांश बिजली वितरण कंपनियां लगातार घाटों का सामना कर रही है वहीं अजमेर डिस्कॉम ने अपने अधिकारियों व कर्मचारियों की कड़ी मेहनत से बिजली चोरी पर लगाम कसकर 175.72 करोड़ रुपयों का शुद्ध लाभ अर्जित किया है। अजमेर विद्युत वितरण निगम लिमिटेड के प्रबंध निदेशक श्री

## झगड़ा करने की शिकायत पर 5 अध्यापक एपीओ

गंगापूर सिटी, (निर्स)। नोगांव के राजकीय उच्च माध्यमिक विद्यालय में आपसी गुटबाजी और स्कूल में आपस में अभद्रता करने के मामले में 5 शिक्षकों को एपीओ किया है। एडीएम नवरत्न कोली ने आदेश जारी किये। एडीएम नवरत्न कोली ने बताया कि पिछले एक महीने से स्कूल में स्टाफ की ओर से आपस में गुटबाजी कर आपस में उच्चाधिकारियों को शिकायत की जा रही थी। स्कूल परिसर में भी टीचर आपस में अभद्र भाषाओं का प्रयोग कर झगड़ा करते थे, जिससे स्टूडेंट्स को पढ़ाई भी बाधित हो रही थी। इस बारे में ग्रामिणों की ओर से बुधवार को शिकायत मिलने पर 5 शिक्षकों को एपीओ किया है। जिनमें टीचर भंवराम मीणा को एपीओ कर, मुख्यालय बीकानेर, जगराम मीना, कुल्याल मीणा, राजपाल मीणा और स्वतंत्र शर्मा को एपीओ कर मुख्यालय संयुक्त निदेशक भरतपुर भेजा गया है।

## पाँक्सो मामला: पुलिस हिरासत में युवक की बिगड़ी तबीयत, मौत

जोधपुर, (कास)। निकटवर्ती लोहावट पुलिस थाने में पाँक्सो एक्ट के एक संदिग्ध युवक की अचानक तबीयत बिगाड़ गई। बाद में इस युवक की मौत हो गई। युवक को शहर के मथुरादास माधुर अस्पताल में भर्ती कराया गया था। फिलहाल यह स्पष्ट नहीं हो सका कि युवक की मौत कैसे हो पाई। शव को मॉर्चरी में रखवाया गया है। लोहावट पुलिस ने गुरुवार को पाँक्सो एक्ट के दो माह पुराने मामले में फरार चल रहे सह आरोपी राजूराम नाम के एक शख्स को अनुगूढ़ से हिरासत में लेकर पूछताछ को लाई। पुलिस हिरासत में पूछताछ के समय को राजूराम की तबीयत बिगड़ गई। तब उसे पहले लोहावट और बाद में जोधपुर लाया गया। जोधपुर के एमडीएम अस्पताल में लाए जाने के समय राजूराम को उल्टियां हो रही थी।

## संदिग्ध युवक राजूराम के घर ठहरा था, युवक-युवती का नहीं चला पता

इलाज के दौरान उसने दम तोड़ दिया। युवक की मौत होते ही लोहावट पुलिस पशोपेश में पड़ गई। लोहावट क्षेत्र से एक नाबालिग लड़की को एक युवक बहला-फुसला कर अपने साथ ले गया। यहां से भागने के बाद वह दो-तीन दिन के लिए राजूराम के घर पर ठहरे थे। इस कारण से राजूराम को पुलिस ने पूछताछ के लिए हिरासत में लिया था। युवक-युवती का अभी तक पता नहीं चल पाया है।

## बैंक में खाता खुलवाने के लिए ग्रामीण काट रहे चक्कर

नारायणपुर, (निर्स)। कस्बे में स्थित सेंट्रल बैंक ऑफ इंडिया में ग्रामीणों को इन दिनों खाता खुलवाने के लिए बैंक शाखा के बार-बार चक्कर लगाने पड़ रहे हैं व खाता नहीं खुल रहा है। ग्रामीण हेमराज ने बताया कि उनके द्वारा बैंक में 15 दिसम्बर को खाता खुलवाने के लिए बैंककर्मियों को आश्चर्यक दस्तावेज सहित एक हजार रुपये दिए थे। लेकिन 10 दिन बीत जाने के बाद भी ग्रामीण द्वारा बार-बार चक्कर लगाने के बाद भी बैंककर्मियों द्वारा उनका खाता आज तक नहीं खोला गया। बैंक कर्मियों की मनमानी इतनी ज्यादा है कि बैंक पासबुक में लेन-देन की एंटी न करके उपभोक्ताओं को बैंक बैलेंस मौखिक रूप से बताया जा रहा है। मामले में सीबीआई बैंक मैनेजर ने बताया कि बैंक स्टाफ छुट्टी पर था। इसलिए स्टाफ की वजह से दिक्कत आई और अगले महीने भी दिक्कत रहेगी।

# फेसबुक पर जम्मू कश्मीर के एडीजीपी का फर्जी अकाउंट बनाकर सैंकड़ों लोगों को ठगा

जम्मू कश्मीर के गांधी नगर साइबर क्राइम स्टेशन की पुलिस ने अलवर के ककराली गांव से 8 युवकों को गिरफ्तार किया

अलवर, (निर्स)। जम्मू कश्मीर के गांधी नगर साइबर क्राइम स्टेशन की पुलिस 750 किमी दूर अलवर के ककराली गांव पहुंची। यहां से 8 युवकों को गिरफ्तार किया। जिन्होंने जम्मू कश्मीर के एडीजीपी मुकेश सिंह के नाम से फर्जी फेसबुक आईडी बना कर सैंकड़ों लोगों से करोड़ों रुपए की ठगी की है। आईडी बनाकर फेसबुक पर यह मैसेज डाला की उनके यहां से एक बटालियन दूसरी जगह जा रहा है। फर्जीकर सहित काफी सामान है जिसे बेचना है। ठगी करने वाले आठों युवक 10 वीं-12वीं पास है। इनमें से एक बीटेक कर चुके हैं। सस्ते दामों का

लालच देकर दिल्ली के डॉक्टर और गांधी नगर साइबर क्राइम स्टेशन की पुलिस 750 किमी दूर अलवर के ककराली गांव पहुंची। यहां से 8 युवकों को गिरफ्तार किया। जिन्होंने जम्मू कश्मीर के एडीजीपी मुकेश सिंह के नाम से फर्जी फेसबुक आईडी बना कर सैंकड़ों लोगों से करोड़ों रुपए की ठगी की है। आईडी बनाकर फेसबुक पर यह मैसेज डाला की उनके यहां से एक बटालियन दूसरी जगह जा रहा है। फर्जीकर सहित काफी सामान है जिसे बेचना है। ठगी करने वाले आठों युवक 10 वीं-12वीं पास है। इनमें से एक बीटेक कर चुके हैं। सस्ते दामों का

## ठगी करने वाले आठों युवक 10वीं-12वीं पास हैं

अब गिरफ्त में लेकर पूछताछ के बाद पूरा खुलासा किया जाएगा। पुलिस ने बताया कि सभी युवक अलवर के निकट चिकानी के पास ककराली मेव गांव के रहने वाले हैं। इन युवकों के पास-पास में नहीं है। सदर थाना पुलिस ने 8 युवकों को गिरफ्तार किया है। अलवर अस्पताल में मेडिकल व कोविड जांच के बाद पुलिस युवकों को

रुपए डाले गए उनको ऑपरेट भी गैंग के लोग ही करते हैं। पैसे आते ही एटीएम से निकाल लेते हैं। इनके पास मोबाइल की सिम भी केरल व उड़ीसा की है। पुलिस ने इनको मोबाइल नंबरों के आधार पर गिरफ्तार किया है। पुलिस ने बताया कि पकड़े गए युवकों में साहिब, आशिक, मुस्ताक, मोसम, आरिफ, इरफान, शौकत व मनीष हैं। इनमें से दो-तीन तो सगे भाई भी हैं। जम्मू पुलिस का कहना है कि गांव में काफी युवक ठगी में लगे हैं। हमने लोकेशन के आधार पर इनको पकड़ा है। अब जांच के बाद पूरा खुलासा हो सकेगा। इतना जरूर है कि इन्होंने सैंकड़ों लोगों से करोड़ों रुपया ठगा है।